

दध्योदनन्तु जीवाय शुक्राय च घृतोदनम् ।
 शनैश्चराय क्षयरमाजमांसश्च राहवे ।
 चिचोदनन्तु केतुभ्यः सर्वभक्षैः समर्चयेत् ॥
 स्कन्दपुराणम् ।
 'जन्मभूर्गोत्रभेदेर्षा वर्णस्थानमुखानि च ।
 योऽज्ञात्वा कुरुते शान्तिं यज्ञास्तेनावमानिताः ॥
 उत्पन्नोऽर्थः कलिङ्गेषु यमुनायाश्च चन्द्रमाः ।
 अङ्गारकक्षवन्त्यासु मगधे तु हिमांशुजः ॥
 सैन्धवेषु गुरुर्नालः शुक्रो भोजकटे तथा ।
 शनैश्चरस्तु सौराष्ट्रं राहुर्वैराटिकापुरे ।
 अन्तर्वेद्यां तथा केतुरिहोता गृहभूमयः ॥
 आश्विनः काश्यपो गोत्र आर्ज्यश्चन्द्रमा
 भवेत् ॥

भारद्वाजो भवेद्गौमस्तथाज्यश्च सोमजः ॥
 सुरपूज्योऽङ्गिरोमोचः शुक्रो वै भार्गवस्तथा ।
 शनिः काश्यप एवायं राहुः पौंडीनसिस्तथा ।
 केतवो जैमिनेयाश्च यज्ञा लोकाहिते रताः ॥
 कात्यायनः ।
 'तद्गोत्रजाती अज्ञात्वा होमं यः कुरुते नरः ।
 न तस्य फलमाप्नोति न समुत्थितिं देशताः ॥
 न कुतं न च संस्कारो न च यज्ञफलं लभेत् ।
 ब्राह्मणौ भार्गवाचार्यौ क्षत्रियावर्कलोहितौ ॥
 वैश्यौ सोमबुधौ चैव श्रेष्ठान् शूद्रान् विनि-
 हिंशेत् ॥'

शान्तिदीपिकायाम् ।
 'शुक्रार्को प्रादसुखौ स्थायौ शशाङ्कार्को च
 दक्षिणौ ।

उत्तराख्यौ गुरुबुधौ पश्चिमास्यास्तथापरे ।
 अग्निप्रणयनानन्तरं यज्ञावाहनमाह वैशम्पा-
 यनः ।

'अग्निप्रणयनं कृत्वा पश्चादावाहयेत् सुरान् ।
 मध्ये तु भास्करं विद्यालोहितं दक्षिणेन तु ॥
 यद्यपि यज्ञादीनां बहवः शब्दा वाचकाः सन्ति
 शब्दोपहितत्वात्तार्थोपहितः शब्दो वा देवता
 उभययामि शब्दनियमात् अविनिगमकः स्यात्
 तथापि बहुषु दृष्टत्वात् स्वर्गादिशब्देन यज्ञाणां
 देवतात्वम् । तेन स्वर्गसोमकुजबुधदृष्ट्यातिशुक्र-
 शनैश्चराराहुकेतुपदैर्देवतात्वम् । अधिदेवता-
 नानु चान्नकोमास्त्वन्विष्णुश्चैत्र्यमकाल-
 चित्रगुप्तानामेभिरेव पदैः । तथा प्रत्यधिदेव-
 तानाश्च अग्रपृथिवीविष्णुःक्षत्रीप्रजापति-
 ब्रह्मणामेभिरेव पदैः । तथा विनायकदुर्गावा-
 युकाशाविनामेभिरेव । इति कृत्यप्रदीपः ॥३॥
 शान्तिदीपिकोक्तध्यानानि प्रयोगे वक्ष्यन्ते ।
 लोकपालमन्त्रानाह भविष्ये ।

'न्यासमन्त्रानहं वक्ष्ये लोकपालात्मकानिह ।
 इन्द्रस्तु महासा दीपः सर्वदेवाधिपो महाशू ।
 वज्रहस्तो महासत्त्वस्तस्यै नित्यं नमो नमः ॥
 आग्नेयः पुरुषो रक्तः सर्वदेवमयोऽथयः ।
 धूमकेतुरनाष्टप्यस्तस्यै नित्यं नमो नमः ॥
 यमक्षोत्पलवर्णाभः किरीटी दंष्ट्रश्च सदा ।
 धर्मवाची विशुद्धात्मा तस्यै नित्यं नमो नमः ॥

निष्कृतिस्तु पुमान् कृष्णः सर्वरक्षोऽधिपो
 महान् ।

खड्गहस्तो महासत्त्वस्तस्यै नित्यं नमो नमः ॥
 वरुणो धवलो जिह्वः पुरुषो निम्नगाधिपः ।
 पाशहस्तो महाबाहुस्तस्यै नित्यं नमो नमः ॥
 वायुश्च सर्ववर्णोऽयं सर्वगन्धवहः शुभः ।
 पुरुषो ध्वजहस्तश्च तस्यै नित्यं नमो नमः ॥
 शौरो यस्तु पुमान् सौम्यः सर्वौषधिसमन्वितः ।
 नक्षत्राधिपतिः सोमस्तस्यै नित्यं नमो नमः ॥
 ईशानः पुरुषः शुक्लः सर्वविद्याधिपो महान् ।
 मूलहस्तो विरूपाक्षस्तस्यै नित्यं नमो नमः ॥
 पद्मयोनिश्चतुर्भुजः सिंहमवासाः पितामहः ।
 यज्ञाध्यक्षश्चतुर्वक्त्रस्तस्यै नित्यं नमो नमः ॥
 योऽसावनन्तरूपेण ब्रह्माहं सचराचरम् ॥
 पुष्पवह्दारयेन्महद्भिः तस्यै नित्यं नमो नमः ।
 ॐकारपूर्वका स्मृतेऽन्यासे बलिनिवेदने ।
 मन्त्राः स्युः सर्वकार्याणां दृष्टिपुष्टिफलप्रदाः ॥
 हयग्रीवपञ्चरात्रे ।

'अथवा कामतः कुर्यात् रुक्मरत्नादिनिर्मितम् ।
 द्विभुजं हंसपृष्ठस्थं दक्षिणेनाभयप्रदम् ॥
 वामेन नागपाशान् धारयन्तं सुभोगिनम् ।
 मौलिनं वा महाभागं कारयेद्युद्धादां पतिम् ॥
 वामे तु कारयेद्दृष्टिं दक्षिणे पुष्करं शुभम् ।
 नागेनैदीभिर्यादोभिः सप्तभिः परिवारितम् ॥
 कृत्वा च त्रयं देवं प्रतिष्ठाविधिमाचरेत् ॥
 पुष्करं तत्पुत्रम् । तथा प्रसन्नवदनमिति ध्यानं
 वक्ष्यते । वरुणमन्त्रोद्धारस्तु तत्रैव ।
 'अष्टाविंशान्तवीजेन चतुर्हंशयुतेन च ।
 अर्हंभुविन्दुयुक्तेन प्रणवोद्गोपितेन च ॥
 तेन ॐ वौ इति मन्त्रः ।

'प्रतिमायां स्थितिं कृत्वा प्रणवेन निरोधयेत् ।
 पूजयेत् गन्धपुष्पादिः सान्निध्यं पाशसुदया ॥
 स्थितिं प्राणप्रतिष्ठाम् । निरोधयेत् अन्तर्गता-
 ऋतुसंस्थिं निरोधसुद्धां दर्शयेत् । दानकल्प-
 तवरत्नाकरयोर्वैष्णवश्चैवपरिशिष्टम् ॥ अथातो
 वरुणविधिं वापीकूपतडागयज्ञं आख्यास्यामः ।
 पुण्ये तिथिकरणे शुभे नक्षत्रे प्रतोचौ दिश-
 माख्याय प्राक्प्रवणे उदक्प्रवणे वा उदक्-
 समीपे अग्निमुपसमाधाय वारुणं अपथित्वा
 आण्यभागान् हुत्वा चतस्र आख्याहुतीर्जुहु-
 यात् । समुद्रज्येष्ठा इति प्रवृत्तं ततो हविषा
 अष्टभिर्जुहुयात् । तदायामि ब्राह्मणा वन्द-
 मानः इति पञ्च । तन्मोऽयं वरुणस्य विदा-
 निति हे इमं मे वरुणं सखी हवेति च खिष्टि-
 कृतश्च नवमं नव वै प्राणाः प्राण इव आप-
 क्षस्मादपो नवभिर्जुहोति ॥ ३ ॥ मार्जनान्ते
 धेनुमवतारयेत् । अवतार्यमाणान्तामशुमन्त्र-
 येत् । इदं सलिलं पवित्रं कुर्वन् शुद्धः पूतो
 नृतः सन् नित्यं तारयन्तो सर्वतोर्थाभिषिक्तं
 लोकालोकं तरति तीर्थं ते च । इत्यनेन पुष्क्याय
 यजमानः स्वयं लब्ध आचार्येणान्वारब्ध उत्तीर्थं
 आपोऽसाज्जातरः शुन्ध्यन्त्विति ऐशान्यां दिशि

उत्थापयेत् । सुयवसा भगवतीह भूया इति
 हिं कृतश्चेत् तदा हिं कृत्वती वसुमती वरुणा-
 मिति जपेत् । तां सचेलकच्छां कनकप्रदङ्गीं
 वृषप्रजां रूढ्यखुरां काश्चीपदीक्षां विप्राय साम-
 गाय दद्यात् इतरां वा । यथाशक्ति दक्षिणा च
 देया इति । तत उत्सर्गं कुर्यात् । देवपिष्ट-
 मनुष्याः प्रीयन्तां इत्याह श्रौतकः । यजमानो
 ब्राह्मणान् भोजयित्वा स्वस्ति वाचयतीति ।
 अस्वार्थः । तिथ्यादीनां शुभत्वं पूर्ववचनेभ्यो
 ज्ञेयम् । एष एव विधिर्योभिलपारस्परयुक्त-
 कर्मांशुष्टाद्व्यामनुष्योच्यते ।

'यन्नाद्या तं खशाखायां परोक्तमविरोधि च ।
 विद्विज्जिह्वदुष्टेयमपिहोत्रादि कर्मवत् ॥'

इति हन्दीगपरिशिष्टात् ॥
 ततश्च अग्निमुपसमाधायैति खखहस्तोक्तविधि-
 नामिं संस्थाप्य वारुणं वरुणदेवताकं
 चरुं निधाय आण्यभागान् हुत्वा इति
 हन्दीगेतरपरम् । स तु विरूपाक्षजपान्तां
 कुशङ्किनां समाप्य महायाहुतीर्हुत्वा प्रकृतं
 कर्म कुर्यात् । तत्र प्रथमतः पिङ्गभूषणं
 इत्यादि पुराणीयं ध्यात्वा अग्निं त्वं वरुणनामा-
 सीति नाम कुर्यात् ।

'प्रतिष्ठायां रोहितश्च वास्तुयुगे प्रजापतिः ।
 जलाग्रयप्रतिष्ठायां वरुणः समुद्राहृतः ॥'

इति स्मृतेः ।
 तत आवाह्य पूजयित्वा समित्प्रक्षेपानन्तरं
 महायाहुतिहोमं कृत्वा समुद्रा ज्येष्ठा इत्यादि
 चतुर्भिर्मन्त्रैश्चतस्र आहुतीर्जुहुयात् । ॐ तद्वा-
 यामीति ॐ तदिदमन्तमिति ॐ शुनःशेषो-
 ह्येति ॐ अवति हेतौ वरुण इति ॐ उदु-
 तममिति पञ्चभिः ॐ त्वमोऽग्ने इति द्वाभ्यां
 ॐ इमां वरुण इत्येकेन एवं स्थानत्रयोक्तेर्वैष्ण-
 वोक्तेः प्रत्येकमष्टभिर्मन्त्रैश्चरुं चतुरावर्तं शृणु-
 गोचो भार्गवप्रवक्ष्य पश्चावर्तं सुचा खुहुयात् ।
 अग्नये खिष्टिहोतै च । ततः कुशङ्किकोक्त-
 विधिना श्रेष्ठं समापयेत् । नव वै प्राणा इति
 नवाहुतिस्तुतिः । मार्जनान्ते इति यजमानाभि-
 धेयः । तद्विधानस्तु मत्स्यपुराणे ।

'गजाग्रथथावलीकसङ्गमात् हृदमोक्नुकात् ।
 नृदमादाय कुम्भेयुं प्रक्षिपेच्चत्वरारुषा ॥
 गोरोचनाश्च सिद्धार्थान् गन्धान् युगगुलुमेव च ।
 क्षपणं तस्य कर्तव्यं पञ्चभङ्गसमन्वितम् ।
 पूर्णकर्तमहामन्त्रैरेव कृत्वा विधानतः ॥
 पञ्चभङ्गाश्च शान्तिकर्पोटककल्पतरुक्ताः ।
 'अश्वत्थोद्गुम्बरश्चवटचूतस्य पल्लवाः ॥
 महामन्त्रैः । सुरास्त्रामभिषिद्धिस्तथादिभिः ।
 एतत्पथ्यन्तं कूपेऽपि । कापिथे ।
 'ऐशान्यां स्थापयेद्यूपं खातात् पञ्चकरान्तरम् ।
 यूपवृत्तेतिमन्त्रेण सर्पाकारं सुशोभनम् ।
 पूजयित्वा तु वस्त्राद्यैस्ततो यष्टिं प्रक्षालयेत् ॥
 मात्स्ये ।
 'चरन्निमात्रो यूपः स्यात् क्षीरिष्ठश्चविनिर्मितः ।